
संस्कृताऽनुरागिणां गीर्वाण्युपासकानां वन्धूनां सेवासु पुस्तिका- 
मिमां समप्यं मोदते नश्चेतः । पूर्वंकालादेवाऽस्याः गीर्वाण्याः 


- साहित्येन समाकुष्टाः आसन्‌ सकलविइवजनीनाः विद्वांसः । तत्र ये 


पाइचात्यमनीषिणो देवभूमिमिमाम्‌ (आर्यावतंदेशम्‌) आगत्यागत्य 
सस्कृतभाषामेतत्साहित्यञ्चाऽघीतवन्तः, तान्‌ संलक्ष्य प्रस्तुतोऽय 
ग्रन्थः | > 


तान्‌ प्रति यथोचितं सम्मानं प्रकटयद्‌भिरप्यस्माभिः 'विदेशिनः 
धिश्ेषतयाऽऽङ्गलदेशवासिनः केनाऽभिप्रायेण संस्कृताऽध्ययनं प्रति 
समाकृष्टा: प्रयत्तवन्तशच जाताः” इति विषये मुग्धानल (मेकडानल) 
महोदयस्य कतिपये शब्दाः अत्र उद्ध्रियन्ते, ये च १८९९ ई० वषं 
तेन सस्कृतसा हित्यस्येतिहासग्रन्थस्य भूमिकायां समाविष्टा 


‘It is undoubtedly .a surprising fact that down to the 
present time no history ot. Sanskrit literature as a whole has 
been written in English. For not ony does that literature 
possess much iutrinsic- merit, but the light it sheds on the 
life and thought of the population of our Indian Empire 
ought to have a peculiar interest for the British nation, Owing 
chiefly to the lack of an adequate account of the subject, 
few, even of the young men who leave these shores every year 
to be ‘its future rulers, possess auy connected information 
about the literature in which the civilisation of Modern India 

॥ संस्कृताख्याननीतिकथानां विदेशगसनस N 


संस्कृतभाषासाहित्यं संकलेऽस्मिन्‌ संसारे$स्माकं देशस्माूर्वो निधिः 
वर्त्तते | स्वचरित्रं शोधयितं प्राचीनार्षमर्यादां edger स्वजीवनं 
सफल्यितं. च तदद्यापि सर्वान्‌ विद्दज्जनान्‌ प्रेरयति । नामाविधा- 
नामिव स्वल्पायुषां वालानाम्‌ कृते मनोवैज्ञानिकसिक्षणस्य विधे 
प्रादुर्भावोऽप्यस्माकं देवैरपि प्रार्थिते दुलंभे देशे भारतेवष एव जातम्‌ | 
गुरुमुखात्‌ शिक्षाऽवाप्तये कस्यचित्साक्षादादेशापेक्षया यदा बालका 
कामपि कथां श्रृण्वन्ति तदा तस्योदाह्रणेन स्वयमेव तत्तात्पर्यं 
गहणन्ति । “सत्यम्‌ वदेति” श्रुत्वा वक्तारमात्मनः श्रेष्ठ मच्यमाता 
जनाः तस्य कथनमुपेक्षयितुमप्यहैन्ति, किन्तु यदा -मिथ्याभाषणस्य 
दुष्प्रभावं शृण्वन्ति तदा तेषाम्‌ सत्यं प्रति ध्रुवा निष्ठा जायते । 
अनेनैव विधिना धर्मार्थकाममोक्षाणामाध्यात्मिकविद्याविषयकानि 
दैतिकव्यवहा रोपयोगीति सदाचारराजनीतिव्यावहारिकज्ञानानि अपि _ 

वणितानि संस्कृतनीतिकथासाहित्येषु | 


पदापक्षिणां मानवीकरणमासां कथानां प्रमुखा विशेषता । पशु- 
पक्षिणः मनुष्यवत्‌ त्रदन्ति, परस्परं व्यवहरन्ति, सन्धिं विग्रहं वाऽपि 
कुर्वे न्ति | सूक्तयः लोकोक्तयः कथासु TOT: aha, मुख्यकथान्तगंताः 
नानागौणकथाःविद्यन्ते याः मुख्यपात्रैः स्ववक्तव्यानां प्रमाणीकरणार्थे 
प्रस्वृतन्ते । छान्दोग्योपनिषद्‌ द्गीथश्वानस्याऽऽख्यानं' विद्यते | 

पुराणेष्वपि चानाऽऽख्याननीतिकथाः समाविष्टाः | एतादुशीनां कथानां 
सम्यगूविस्तृतरूपं वोद्धजातकेष्वपि दृश्यते । महात्मनो गौतम- 
बुद्धस्योपदेशेष्‌ समाविष्टानां कथानां संग्रह एष वर्त्तते | चीनदेशीयः 
विश्वकोषः अपि वर्त्तते | तस्याऽवलोकनेन सिध्ययति यत्‌ गौतम- 
बुद्धस्य प्रादुर्भावात्‌ किचित्कालानन्तरमेवँताः कथाः चीनदेशस्य 
भाषायामनूदिताः | एताः वौद्धजातककथाः नूनमेव सकलसंसारस्य 
आख्याननीतिकथासाहित्येषु प्राचीनतमा: विद्यन्ते । एताः 
कथाः कथं MSTA: ? कोदृशीशच परिस्थितीः प्राप्य ताः स्वरूपं 
परिवत्यं वरतंमानपाइचात्यवेदेशिकसाहित्यमङ्गीक्ृतवन्त्यः'इत्यपि- 
मनोरमविषयः | 

खीष्टषष्ठशताब्यां पंचतन्त्रनामकः संस्कृताख्याननीतिकथानां 
संग्रह आसीत्‌ । विद्वांसः एतस्योद्गमविषयेऽद्यावधि किञ्चिदपि 
निश्चितं मतं प्रकटयितुमसमर्थाः | पञ्चतन्त्रबौद्धजातकेषु काचित्‌ 
समता विद्यते | वौद्धजातकानां मूलादेव पञ्चतन्त्रकमुद्भूतम्‌' इति 
मन्यन्ते केचन विद्वांसः | 

बोद्धजातकाः विश्वसाहित्यस्य प्राचीनकथाग्रन्थाः सन्ति । पंच- 
तन्त्रस्य शेल्यनुसारं पश्चात्‌ केचनान्येऽपि कथाग्रन्थाः सञ्चिताः 
दृष्टिपयमायाताः | अस्य विख्यातसंग्रहस्य ससानियादेशस्य राज्ञः 
खुशरो अनुशीरवाँमहोदयस्योपरि विशिष्टः प्रभावः आसीत्‌ । 
वार्जोईनाच्ञा प्रसिद्धेनेकेन पारसीकविदुषाऽऽछ्यानकसमुहमिदं पेह- 
छवीभाषायां कालिदाहदमनाहनामके ग्रन्थरूपेऽन्‌दितम्‌ | अनुवाद- 
स्य मूललिपि: सम्भ्रति नोपलभ्यते । १५७० ईस्वीये वर्षे सीरिया- 
भाषायां संस्थितेनैकेनाऽनुवादेन तस्य मूर प्रतीयते । ` पंचतन्त्रस्य 

करटकदमनकश्रुगालयोरेव नामान्तरं कोलिदांहदमनाह She 
विद्यते । १८७० ई० वर्ष अस्यैका पाण्डुलिपिः उपलब्धाः ।_: 

खलीफा अलमसूरमहोदयस्य राज्यसभायाम- इर्लाम्रमताऽन्‌- 
यायी कह्चिद्‌ विद्वान्‌ इमाः कथाः अरवीभाषायामनूदितवान्‌ | 
-अस्याऽरवीसंस्करणस्य १००० $o समये पुनः सीरियनभाषायाम्‌ 
११३० $o वर्षे पारसींकभाषायाम्‌, ११८० So AT यूनानीभाषा- 
याम्‌, १२४० So वर्ष fea भाषायां रूपान्तरं जातम्‌ | १४९४६० 
वर्षे अनुवारे सहेलीनामके पुस्तके नवीनसंस्करगं कृतम्‌ | षोडश- 
शताब्द्याम्‌ अस्य हिब्न्‌संस्करणस्य त्रयोदश संस्करणानि प्रकाशि- 
तानि | यदेतेषां पुस्तकानां लोकप्रियतायाः प्रत्यक्षं प्रमाणमस्ति । 
कालान्तरे इमाः कथाः शर्मणभाषायामपि समाविष्टाः | १५७०६० 
वर्षे सरटामसनार्थमहोदयेनाऽऽङ्गलभाषायामस्यानुवादः कृतः । 

षष्ठशताब्द्याम्‌ इदं समग्रमपि साहित्यं मूलरूपेण भारतवर्ष 
एवासीत्‌ यदाप्रभृति स्वजन्मभूमि प्रविहायाऽऽङ्गलदेशं प्राप्य च 
एताभिराङ्ग्लभाषायाः शोभावृद्धिः समारब्धा तदाप्रभृति अद्य 
सहस्रवर्षाणामवधिः व्यतीता | अवधावस्मिन्‌ महत्मरिवर्तनं जातम्‌। 
मूलसंस्क्ृताऽऽख्यानानि प्रत्येषां कियती स्थितिः आसीदित्यपि 
विचारणीयम्‌ | १७८८ ई० वर्षे अस्य फराँसदेशीयानुवादस्य पुनः 
.. मुद्रणमभूत्‌ | लाफान्टेनीमहोदयेनैतस्य भूमिका लिखिता भूमि- 
. कायां सुस्पष्टो निर्देश: विद्यते यद्‌ एतेषां कथानकानां मूलं 
प्राचीनभारतीयाऽऽख्प्रानसाहित्यमेव विद्यते । 

एतासु कथासु कारिचित्‌ अतीव सुरुचिपूर्णाः जाताः । तासु 
अनेकाः कथाः AAT संस्करणेषु अनुवादेषु वा मूलरूपेण एव विद्यन्ते | 

यथा-वनिता एका शिरसि gaq पात्रं धारयन्ती तं 
विक्रेतुमापणं प्रति गच्छति | लभ्यमूल्यं विचायं सा हुर्षातिरेकेणो- 
ल्प्लावनं करोति दग्धं सर्वं च भूमौ पातयति । अन्यकथायामेकः 
भिक्षुकः पात्रे सम्मुखमुपस्थितं भिक्षान्न पश्यति । दुभिक्षसमये तान्‌ 
दुलंभरास्यकणान्‌ विक्रीय काञ्चित्‌ लावण्यवतीं कन्यां परिणेतुः कल्प- 
यति । प्रसन्नतया सः पादप्रहारं करोति, पात्रं त्रोटयति, शस्यकणान्‌ 
पातयति च । अनेन विधिना तस्य सर्वाः आशाः निष्फलीभर्वान्त । 
लाफाँटेनीमहोदयस्य फ्र ऊचकथासु संस्कृतस्य वहुनि समानकथानकानि 
समुपलभ्यन्ते, येनाऽस्माकं देशस्य साहित्यं मूलमेव प्रतिभाति । 
कर्चिच्छुगालः कानने शूकरब्याधयोः शवं प्राप्नोति | यदा सः प्रत्य- 
ञ्चासूत्रं भक्षयितुमिच्छति कोणे शिरसि स्पृष्टे सति तत्क्षणमेव 
घ्राणान्‌ त्यजति । एतादृशाः नानाकथाः लोकोत्तरविदेशीयसाहित्ये 
वत्त न्ते येषां मूलस्रोतमस्माकमेव देवदेशो भारतवर्ष: विद्यते इति । 

अस्माकं भारतीयसंस्कृतनीतिकथाऽऽख्यानसाहित्यस्य विदेश- 
गमनेतिहासे वळलरामजोजेफटनाम्नः क्रिस्ताख्यानस्य विशिष्टं 
महत्वं विद्यते । मध्यकालीनयोरोपदेशीयेतिहासे पुस्तकस्याऽस्य 
च विशिष्ट स्थानं वतते | बोद्धमतस्य जातककथा: किञ्चिद्‌ 
भिन्न रूपं विधाय योरोपीयसाहित्ये प्रविष्टाः । ग्रन्थोऽयं खलीफा- 
अलमंसूरमहोदयस्य (६५३-७७४ $o) राज्यसभायां जान्‌ 
आफ डेमस्कसनामा विद्वान्‌ कालिदाहृदमनाहनामकं ग्रन्थमनुसृत्या- 
ऽलिखत्‌-यस्य मूलभस्मह शीय एव विद्यते । यूनानदेशीयभाषायाः 
अस्याऽऽस्यानग्रन्थस्य बहूनि संस्कराणि बहवोऽनुवादाइ्चाऽभवन्‌ | 
अस्याः कथायाः नायकः राजकुमारजोजेफटनामा महात्मनो गौतम- 

बुद्धादभिन्न एव प्रतिभाति । भाषाविज्ञानस्य भाषापरिवर््त न- 
नियमानां चाऽवलोकनेन सिध्यति यज्‌ जोजेफटशब्दः बुद्धाउपरनाम- 
वोधिसत्वशब्दस्याऽपभ्‌ शरूपमेव विद्यते 

नूनमेव यूनानोऽपि संसारस्य प्राचीनो देश: | तस्याऽऽख्यानसाहि- 
त्यम्‌ ईशपकथारूपेण अद्यावधि -सुरक्षितं वर्तते । उभयोरनयोः 
भारतयूनानदेशयोः साहित्यस्य संतुळनेऽस्माकं देशस्य साहित्यं 
सुविकसितं प्रभावोत्पादक च विद्यते । संस्क्ृताऽऽख्याने सिंहश्गालयो 
यूनानाऽऽख्याने सिहोल्कामुख्योः कथानकंमुदाहरणरूपेण प्रस्तुतम्‌ | 
भारतवर्षीया कथा तदपेक्षया सुरुचिपूर्णा मनोविज्ञानसम्मता महत्व- 
पूर्णा च विद्यते । 

अस्मई शीयाऽऽख्यानसाहित्ये पञ्चतन्त्रबौद्धजातकाऽनन्तरं वेताल- 
पञ्चाविशत्या अपि विदेशेषु समुचितं महत्वं विद्यते । प्रायः १२०० 
ई० वर्षे शिवदासमहोदयेन वेतालस्य पंचविशतिकथाः स्वकीये ग्रन्थे 
संगृहीताः | उज्जयिन्याः अधीरवरं विक्रमादित्यम्‌ एको बेतालविशेषः 
प्रहेलिकारूपाः पञ्चविशतिकथाः श्रावयति । त्रयः रक्षकाः प्रेमिण 
सन्धाय एव राजकन्यकामेकां राक्षसदमनात्‌ रक्षितवन्तः। तेष 
केनचित्‌ सा प्रणेतव्या | एतादृशाः बहवः प्रश्‍ना:, अनेकाः समस्या- 
इच तत्र समाविष्टाः | हिन्दीभाषायामस्य ग्रन्थस्य 'वेतालपचीसी 
नाम्ना अनुवादः जातः । मंगोलियादेशस्य भाषायां सिकह रनामकं 
पुस्तकमुपळभ्यते यस्मिन्‌ वेतालपञ्चविशत्याः Tea अनू दिता 
सन्ति । 

महाराजभोजस्य राज्यकाले (१०१८--१०६३ $o) विर- 
चिता “द्वात्रिशत्पुत्तलिका” इति नाम्ना एका कथा प्राप्यते । तत्र 

विक्रमादित्यस्य सिंहासनात्‌ उत्थाय द्वात्रिशत्पुत्तलिकासु एकेका 
पुत्तलिका एकामेकां कथां श्रावयित्वा गगनतलमुत्पतति | एतद्द शस्य 
प्रसिद्धाऽकब्बरमहतः सम्राजः आज्ञानुगुणं १५७४ fo वर्षे पारसी- 
भाषायामनूदितोऽयं ग्रन्थः | कालान्तरे तम्मतेनेव.स्याममंगोलियादेशी- 
यभाषास्वपि परिवत्तितँषा कथा । । 
चरूंदेशशताव्द्यां शुकसप्ततिकथाऽप्येका निर्मिता । तस्याः BT": 
विषये निर्भान्तज्ञानं नास्ति । मदनसेननामा व्यक्तिविशेष: सप्तति- 
दिवसाय प्रवासार्थ देशान्तरं गच्छति । प्रोषितभतृ का तस्य प्रिया 
साहाय्यार्थं शुकमेव गच्छति | शुकः विनोदार्थं वियोगक्लेशक्लेशितां 
तां प्रतिरात्रि एकामेकां मनोरमां कथां श्रावयति । किञ्चित्काला- 
नन्तरं तूतीनामा नाम्नेषा कथा पा रसीकभाषायामनूदिता । तस्य 
प्रभावाद्‌ योरोप-एवियाक्षेत्रेऽनेकासु भाषासु कथैषा परिवतिता । 
समुद्रयात्रिणः सिन्दवादस्य कथायामस्य प्रभावः स्पष्ट एव प्रतिभाति। 
अरबदेशस्य मुरादीमहोदयस्य मतं विद्यते यत्‌ पञ्चतन्त्रस्य प्रणा- 
wa: सिन्दवादस्य कथायां सुस्पष्ट एव प्रभावो विद्यते | 

त्रयोदशशताब्द्याम्‌ इटलीदेशस्य “वोकेशियो'' नामा कथाकार: 
'डिकेमेरान' उपाधावन्त्गते श्रेमचातु री विदर्धा भिसा रमधु रहा स्यपूर्णा: 
बहू व्यः कथाः विरचितवान्‌ । वस्तुदृष्ट्या पञ्चतन्त्र-हितोपदेश- 
दशकुमारचरित-सिहासनद्वात्रिशिकाग्रन्थेषु यदाधिक्येच साम्यं दुश्यते 
'तत्संयोगमात्रमेव विद्यते इतिमतं सरवंथाऽनुचितमेव ai, अतः नून- 
सेव बृहत्कथा तेषां Ferrata: विद्यते | कोकेशियोमहोदयस्य 
रचनेतावती लोकप्रिया जाता यत्‌ क्रिस्टमतप्रतिबन्धानन्तरमपि 
सकलयोरोपीयभाषासु तस्याः महत्वमद्यावधि वत्त ते | 

“चतुरंगक्तीडा” 

सततकार्येव्यस्तः मनुष्यः यदा परिश्रमखिन्नो भवति तदानीं 
लघुकथाश्रवणेन तस्य मनोरञ्जनं तापाऽपनयनं च भवति । 
एतदर्थ नानाक्रीडासाधनानि अपि समाहितानि तेषु चतुरंगक्रीडाऽपि 
महत्वं प्रकटयति’ । अस्मिन्‌ क्रीडनके उभयपक्षीया सेना परस्परं युद्धं 
करोति । सेनायाः पदाति-रथसेना-वाजिसेनागजसेनाः इति चत्वारि 
अंगानि सन्ति । येषां नियन्त्रणं मन्त्रिणां साहाय्येन राजा करोति । 
प्राचीनकालादेवाऽनेन क्रीडनकेन सर्वं एवऽऽवाळवृद्धा was शीयाः 
नराः स्वमानसं रञ्जयन्ति स्म । षष्ठशताब्दूयां सुवन्धुवाणभट्टयोः 
रचनासु एतस्योल्लेखः विद्यते । adit शस्यकेदारिकासुत्पततां 
मण्डूकानां सुषमां निरूपयन्‌ सुबन्धुः घनविद्यतोः नयद्यूत- 
चतुरंगक्रीडनं वा मन्यते । “पीतहरितैः कृष्णकेदारिकाकोष्ठिकासु 
समुत्पतद्‌भिः ददु रयिशुकर्जातुैनंयद्य,तैरिव चिक्रीड विद्य ता समं 
घनकालः | (सूवस्वुकृतवासवदत्ताया: वर्षावर्णनम्‌ ।) अत्र नयद्य ते 
चतुररंगस्येव तात्पर्यम्‌ | 

वाणभट्टोऽपि स्वकादम्वर्याः कथामुखारम्भे शूद्रके राजनि 
परिपालयति महीम्‌ “सार्य भेषु शून्यगृहाः'' इति निरूप्याऽस्य स्पष्टो- 
WA कृतवान्‌ | ,काव्याळंकारग्रन्थे रुद्रटोऽपि प्रहेलिकामयसंकुलं 
वर्णयति चतुरंगे इव रथपदातिहर्तिनः इतस्ततः संचरन्ति । षष्ठ- 
शताब्द्यां पारसीकदेशं प्राप्य शने: शनैः अरबदेशेषु विख्याति गतः। 
तह शानतिक्रम्य-एकादशशताब्दूयां योरोपदेशेष्‌ जनानामपि परिश्रा- 
न्तक्लिन्नानि मनांसि रञ्जयति स्म । 

अस्मिन्‌ प्रयुक्तः राजां शाहृशब्दः मध्ययुगीनयोरोपीयकाव्येषु 

ag विख्यात: । तत्र राजकुलानाम्‌ उच्चकुलीनानां च मध्ये सुरूचिप्रियः 
जातः | आख्यानगल्पकथानां च विदेशगमनेन यथाऽस्माकं देशः प्रसिद्ध: 
जातः तद्वत्‌ चतुरंगोऽपि भारतीयगणितमस्तिष्कविकासप्रकटने.महत्‌ 
साहाय्यं व्यदधत्‌ । संस्क्ृताख्यानगल्पकथासाहित्यस्य चतुरंगक्रीडायाइच 
विदेशेषु प्रचारेणाऽस्माकं देशस्य संस्कृतेः सकलभूमण्डलपरिम्रमण- 
स्योपरि नूनमेव प्रभावोऽभ्रदेव । यद्यपि प्राचीनकालादेव' संसारस्य 
नानादिग्देशेम्यः आगत्याऽऽगत्याऽन्तेवासिनोऽत्र विद्यां गृहीतवन्तः 
ग्रस्य च षोडशशताव्द्य्याः पूर्वस्य सुनिश्चितः प्रामाणिक इतिहासः 
नोपलभ्यते तथापि “तक्षशिलानाछन्दादिविशवविद्यालयेषु वैदेशिकाः 
बिद्याथिनः शिक्षामगृह णन्‌, सर्वशास्त्राणां ज्ञानञ्चाध्यगच्छन्‌” इति 
सर्वमतसम्मतं सुप्रसिद्धमेव | | 

पंचदशहताब्द्यां वहवः योरोपखण्डीयाः वणिजः अपि 
व्यापाराथ॑ TAMA: समागच्छन्‌ । पोडशसप्तदश- 
शताब्दिमध्ये पुर्तगालीयाः Sat: फ़ ञ्चांगलदेशीयाः वणिजोऽप्ये- 
तद्देशमागच्छन्‌ । देववाणी तान्‌ कीदृग्‌ अनुभवितुम्‌ प्रैरयत्‌ इति 
विचारणमावश्यकम्‌ | सप्तदशशताब्द्द्याः मध्यवत्तिकाले एव 
हालैण्डदेशात्‌ अब्राहमरोगर (Abraham Roger नामा Sq- 
विद्वान्‌ भारतदेशमाजगाम | अत्र देशे एव च संस्कृतं’ सम्यगधीत्य 
a महाकविभते.ह्रेः नीतिवैराग्यश्रु गारेति नाम्ना प्रथितानि 
त्रीण्यपि शतकानि डचभाधायामनूदितवान्‌ । मध्ययुंगीनयो रोपदेशेन 
सह सम्पर्कानन्तरम्‌ शाहजहाँ तत्कालीन: भारत सम्राडासीत्‌ | 
अस्याः रचनायाः षड्वर्षाऽनन्तरमेव यवनकुलकल ङ्कोऽवरंगजीवः 
(औरंगजेब) दिल्लीसिंहासनमध्यतिष्ठत्‌ । महाकविभतं,हरेः 

ग्रन्यानामियमुत्कृष्टता यद्‌ यवनराज्यस्य प्राबल्यकालेऽपि ते डचभा- 
षायामनूदिताः । 
एतदनन्तरं १२५ वर्ष यावद्‌ कालमतिक्रम्य वारेनहिस्टिग्स- 
(Warren Histings) महोदयः बंगदेशीयगवनरजनरळपदमधि ष्ठि- 
तवान्‌ | तदानीं स भारतदेशम्‌ एतस्य प्राचीनपरम्परयैव शासितुमि- 
च्छन्‌ विदुषः ब्राह्मणान्‌ विधिसा हित्यनिर्माणार्थं न्ययोजयत्‌ | हिस्टिग्स- 
महोदयस्य निमंत्रणमधिगत्य चाल्प विल॒किस (Charles wilkins) 
 महोदयश्च सुरधुनीतटवत्तिनी काशी नगरी समागत्य - संस्कृतज्ञान 
सम्यगुपाज॑यत्‌ । अथ च १७८५ So aq -श्रीमद्भगवद्गीताम्‌, 
१७८७ fo वर्ष च हितोपदेशम्‌ आङ्गलभाषायामन्‌ दितवान्‌ | 


- 


सर विलियमजोन्स( Sir William J ones) महोदय: (१७४६ 
-९४ ई०) पारचात्यसंस्कृतशिक्षाया: उत्कृष्ट: प्रचारकः अभवत्‌ | 
एकादशवर्षपर्थन्तं भारतवर्ष निवासं विधाय सः संस्कृतप्राच्यभाषायाः 
सिक्षाप्रेरणां चाऽलभत। देववाण्याः प्रचारार्थं च सः १७८४ $o वर्षों 
“रायल एशियाटिक सोसायटी आफ बंगाल ”'नाम्नीं संस्थां संस्थापित- 
वान्‌ एतस्मिन्नेव देशे विधिवदधीत्य स १७८९ ई० वर्षे कविकुलशिरो- 
मणेः महाकविकालिदासस्य सर्वोत्कृष्टम्‌. 'अभिज्ञानशाकुन्तलनामक'” 
नाटकम्‌ . आङ्गलभाषायामनूदितवान्‌ । - कालिदासस्याऽमरङ्ृतेः 
“'अभिज्ञानशाकुन्तलस्य' आङ्गलमाषायामनुवादाजूजातः योरोपदेशी- 
यैः सह परिचयः शिक्षाजगत्यनन्यां कान्तिमुदपादयत्‌ । ,. ` | 
सरविलियमजोन्समहोदयेनाऽनू दितस्याऽभिज्ञानश कुन्तलस्य शामः 
णदेशीयविविधसाहित्येषु विशिष्ट: प्रभावोऽभूत्‌ । तद्देशीय एव 
गेटेनामा कविः कालिदासस्या$मरकृतिमधीत्य़ स्वोद्गारमेवं प्रक टित- 
वान्‌ आङ्ग्लभाषायां शामेण्यमुलस्य तस्याऽनुवाद इत्यं : प्रसिद्धिंमगमत्‌ 


CC-0.Panini Kanya Maha Vidyalaya Collection. 


र hee by Arya Samaj Foundation Chennai and eGangotri 


Wouldst thou the young year's blossoms and the 
fruits of its decline, 


And all by which the soul is charmed enraptured, 
feasted fed ? 


Wouldst thou the earth and heaven itself in one 
soul name combine ? 
I name thee, O Shakuntala and all at once is said.” 


महामहोपाध्यायवासुदेवविष्णुमिराशीमहाभागेनाऽस्य पद्यस्य 
संस्कृतभोषायामेचमनुवादो विहितः । 
` वासन्तं कुसुमं च युगपद्‌ ग्रीष्मस्य सर्व च यद्‌- 
“ __ गयच्चाऽन्यन्मनसो रसायनमतः सन्तपेणं मोहनम्‌ । 
एकीभूतमभूतपूर्वंमथवा स्वर्लोक भूलोकयो- 
रैइवर्यं यदि वाञ्छसि प्रियसखे ! शाकृन्तलं सेव्यताम्‌ N 


कालिद्रासस्य कृतेः आङ्गलभाषायां कृतेन प्रथमरूपान्तरेण 
बिदेशेष कि कृतमित्यनया उक्त्या स्वयं सिद्धमेव | शाकुन्तलं विहाय 
जोत्समहोदयेन मनुस्मृतिगीतगोविन्दावपि आङ्लभाषायामनूदितौ | 
सरविलियमजोन्समहोदयानन्तरं हेनरीटामसकालब्रूक ( Henry 
Thomas :Colbrooke ) ( १७६५-१८३७ $o ) महोदयौऽपि 
एतां देवभूमिमागत्य देववाणीमधीतवान्‌ । जोन्सस्थापितप्रणाल्या 
-स॒ न्यायवेदान्तदशेनसाहित्यव्याकरणवेदादीनां संस्कृतभाषायाः 
विषयाणां चाऽध्ययनमचीकरत्‌ |. कालन्न कमहोदयः विविधविषयेषु 
प्रकीणँछेखैः देववाण्याः महत्वं प्रतिपादितवान्‌ । तेनाऽरबीफारसी- 
्रमृतयोऽन्या अपि बह्वचः भाषाः अशिक्षत । 

अलेक्जेण्डर हैमिल्टन (Alexander Hamilton) नामाऽऽ- 
ङ्गलविद्वान्‌ अपि (१७६५-१८२४ fo) भारतदेशमागत्य' संस्कृत- 
भाषां सम्यगधीतवान्‌ । १८०२ ई० वर्षे सः स्वदेशं प्रत्यावतंत, 
मार्गे च संयोगवशात्‌ सः फ्रांसदेशे किञ्चित्कालमतिष्ठत्‌ | तस्मिन्‌ 
समये सकलेऽपि योरोपखण्डे नैपोलियनस्य एव प्रभुत्वमासीत्‌ | 
आङ्गल्देशीयाः समस्ताः जनाः सन्धिभङ्गात्‌ फ्रांसदेशे बन्दीगृहे 
निगृहीताः | हैमिल्टनमहाभागोऽिप कारागारस्य कोष्ठिकासु स्वजी- 


वनं व्यत्येतु (याप यितुः ) बाध्यो बभूव | तत्र बन्दीजीवने महाभागोऽयं 


Sefes (Friedrich Schlegej) महोदयान्‌ अन्यांश्च 
तद्देशवास्तव्यान्‌ संस्कृुतमपाठयत्‌ । कालान्तरेऽपि सः देववाणी प्रति 
महतीं श्रद्धामदर्शयत्‌ | रामायण-महाभारत-मनुस्मृति-भगवद्गीता- 
प्रभृतिग्रन्थानां विशिष्टांशभागान्‌ शामंणदेशीयभाषायाभनूदितवान्‌ l 

इलेगलवंशीयौ द्वौ भ्रातरो--''आगस्ट विल्हेम वान,, August- 
Wilhelm van (१७६७-१८४५) फ्रे डरिकवान्‌ Friedrich van 
(१७७२-१८२९) महाभागावपि भारतीयप्राच्यसंस्कृतविद्याप्रचारे 
महत्वपूर्ण स्थानं वहतः । आगस्तमहोदयः शेक्सपियरनाम्नः महाकवेः 
बहूनि नाटकानि शार्मप्यदेशीयभाषायामनूदितवान्‌ । १८१८ ई० 
वर्षे शार्मण्यदेशे नवस्थापिते वान्‌विश्वविद्यार्ये संस्कृतस्य - प्रथम- 
प्राध्यापकपदे सम्मानमळभत | एकवर्षानन्तरमेव स: स्वप्रसिद्धां रचनां 
On the present condition of Indian Philology ) 
(भारतीयभाषाविज्ञानस्य adama) इति नाम्ना प्राकाशयतू | 
भारतीयदेवशास्त्रे च्छन्नं विविधकल्पनाचातुर्य” भारतीयदर्शनस्य- 
आध्यात्मिकसारं च प्रशंसन्‌ सः संस्कृताऽध्ययनस्य लाभान्‌ -बहुशः 

प्राकटयत्‌ । शा्मेण्याऽङ्गलदेशौ प्रति देववाण्या: तुलनात्मिकां 
प्रतिष्ठां प्रतिपादयन्‌ सः एवं वदति “आङ्गलदेशवासिनः भारतवर्षे 
स्वराज्यविस्तारेच्छया संस्कृतं पठन्तु किन्त शार्मण्यदेशीया 
तद्‌भाषायाः गौरवेण ` स्वान्तःसुखमधिगन्तुमेव संस्कृतं पठन्तु ! 
आइंगलदेशीयाः ` स्वसत्वोत्कर्षेण ` प्रभावेण वा भूमावेवाऽऽधिपत्यं 
स्थापयित्‌' प्रभवन्ति, संस्कृतभाषा तु सकलसँसारवासिनां कृते सम- 
qa, 'तत्रेकाधिपत्यं नं कस्यचिदपि प्रभवति । यस्मिन्‌ समये भारत- 
वर्ष संस्कृतसाहित्यमुद्रणं स्वशेषावाऽवस्थायामेवाऽवतंत, सः वाननगरे 
संस्कृतसाहित्यस्यः ARMA मुद्रणालयमप्यस्थापयत्‌ । मुद्रगकलायाइच 
नानाख्पान्‌ विरचय्य देवनागरीलिप्या लेटिनाऽनुवादेन श्रीमद्‌ भग- 
वद्गीतां प्राकाशयत्‌ | वाल्मीकीयरामायणस्याऽपि सः मुद्रणं प्रार- 
ब्धवान्‌, यत्र प्रथमो बालकाण्ड एव मुद्रितः । 
“ अस्माक देशस्य संस्कृतविद्यार्थिनः 'अलेक्जेण्डरहैमित्टनमहो- 
दयात्‌ नैपोलियनस्य बन्दीगृहवासिनः मेधाविनोऽन्तेवासिनः इलेगल- 
'मृहोदयाः कियन्तः आसन्‌ देववाणीसंस्कृताऽनुरागिंणः इति सर्वविदित- 
'मेव । ` श्लेगलञ्रातराविमौ संस्क्ृताऽऽङ्गलभाषयोः विविधरचना- 
क्षेत्रेष्‌ स्वकौशल Teed ` भाषाविज्ञानकषेत्रेऽपि महतीमृपलब्धिमाप्तव 
न्तौ । फ्रे डरिकमहोदयस्य कृतिभिः बहवः शार्मण्यदेशीयाः जनाः संस्कृत- 
ज्ञानमलभन्त । तस्मिन्‌ समये पारचात्याऽऽघुनिकप्रणाल्या यूनानी- 
लैटिनशार्मण्यसंस्कृतभाषाषु संस्थितानां शब्दानां प्रायशः ध्वनिभाषा- 
बिज्ञानदुष्ट्याऽध्ययनं क्रियते स्म | कतिपयान्‌ ध्वनिनियमान्‌ सम्यग्‌ 
'विविच्य तेन रिलिष्टाऽर्लिष्टभाष द्वे रूपे वर्गीक्कते। एतासु भाषासु 
'प्रत्ययोपसर्गेसंघातेन. कियत्‌परिवतंनं भवति इति सम्यक्‌ परिलक्ष्यते | 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri [ १३ 


`आगस्टविल्हेमवानमहोदयः रिलिष्टाऽदिलष्टयोः भाषयोः विभा- 
जनमकरोत | भाषाणामं तिहासिकाऽध्ययनस्याऽयं द्वितीयः समर्थ कः 
आसीत. | चीनदेशस्य भाषायाः पृथङमहत्वं च न्यवेदयत्‌ । प्रत्ययाः 
पूर्व स्वतंत्रः आसन्‌ कालान्तरेऽर्थवे शिष्ट्य' प्रादर्शयन । 

इलेगलञ्रात्रोः प्रभावात, जैकोवग्रिम Jacov grimm ( १७८५- 
_ १८६३) फ्रान्त्सबाप Franz Bopp महोदययोः देववाण्याः अध्ययनं 
प्रत्यभिरुचिः जाता । जेकोवग्रिममहोदयेन प्रतिपादितो नियमः 
ग्रिमनियमनाम्ना भाषाविज्ञानक्षेत्रे महती क्रान्तिमुदुपादयत_” इति 
सर्वविदितमेव | तुळनात्मकव्याकरणप्रतिपादनात्‌ वापंमहोदयस्य 
नाम प्रसिद्धमभूत्‌ । विशतिवर्षीयः एव सः पेरिसनगरे संस्कृत शिक्षा- 
मारभत । यूनानीलैटिनप्राचीनपासीकारःवेस्ताशार्मण्यगाथ्यादि- 
भाषाः सम्यगधीत्य १८१६ fo वर्षे “धातुप्रक्रिया” नामकंपुस्तकं 
शार्मण्यदेशीयभाषायां प्राकाशयत्‌ । १८३३, १८५४ fo र्षयोः 
- "मध्ये बापमहोदयेन'भाषाविज्ञानस्य तुळनात्मकव्याकरणस्वराघातयोः 
विविधा सिद्धान्ताः प्रतिपादिताः । ; 

देववाण्या: संस्कृतस्य भारतदेशाऽन्तेवासी अलेक्जेण्डरहेमिल्टनः 
महोदयः कियन्महान, संस्कृताऽनुरागी बभूव यन्त्रैपोलियनस्य वन्दी- 
गृहसहयोगिनोऽपि संस्कृतमसिक्षयत्‌, येषु इलेगलबन्ध्वो: प्रभावात्‌ 
ग्रिमबापमहोदयौ शामं ण्यदेशे क्रान्तिदशंकौ जातौ । 

एतदनन्तरं शामंण्यदेशीयसंस्कृतविद्दत्सु रुकर्ट (Ruckert) 
महोदयस्य नाम प्रसिद्धं वतते | बापमहोदयेन भारताऽऽनीतः सम्पा- 
दितइच नलोपास्यानग्रन्थः अनेनैव - शाम प्यदेशीयभाषायाम्‌ अनूद्य 
प्रवेशितः | सावित्र्युपाख्यानं गीतगोविन्दममरुकशेतकमन्ये . चाऽनेके 

ग्रंथा: विद्यस्ते येषां रूवर्टमहोदयेन शार्मण्यभाषायामनुवादो विहित. । 
हम्वोल्टशापनहावरमहोदयावपि शामंण्यदेशे भाषा विज्ञानप्राच्य- 
विद्यासंस्कृतप्रचारेषु सम्यग्‌ योगं दत्तवन्तौ | विल्हेमवानहम्वोल्ट Wilhe- 
ImVan Humboldt महोदयः स्व शिक्षामन्त्रित्वकाले शामेण्यदेशीय- 
राजधान्यां बरिननगरे विइवविद्यालयं स्थापितवान्‌, तत्र च संस्कृत- 
तुलनात्मकव्याकरणप्राच्यगिद्या$ध्ययनार्य गिशिष्टां व्यगस्थां 
कृतगान्‌ | वाल्यकालादेग देगगाण्यनुरागी स केनचिच्छिक्षकेण _ 
गिना$पि स्वपरिश्रमेणेग स्वाध्यायं कूर्गन्‌ संस्कृतमधीतवान्‌ । 
इलेगलमहोंदयेन सम्पादितासु शोधपत्रिकासु बहून्‌ः संस्कृतसम्बन्धिनः 
लेखान, लिलेख | रलेगलमहोदयस्य श्रीमद्‌ भगगद्गीतायाः विषयम- 
fma लिखितान शिगिधान्‌ wera पठित्वा स तस्याऽनन्यभक्तो 
बभूग । बलिनगिशगगिद्यालयस्य ARIAT स गीतागिषयकमेकं 
विशिष्टं संस्करणं प्रकारितगान्‌ । “जगच्नियन्त्रा परमेइगरेण गीता- 
ऽध्ययनार्थं मम जीगने प्रेरणा गिर्तारिता” इति कृत्गा जगदीइगर्‌ 
प्रति महती कृतज्ञता तेन स्गमित्रबन्धुसम्बन्धिनां पारगे प्रेषितेषु बहुषु 
पत्रेषु प्रकटिता | “महाभारतीयाऽऽख्यानकमिदं भूमण्डलस्य सकल- 
दशनानां सारं मूलं च विद्यते इति सः agar: प्रत्यपादयत्‌ | आर्थर- 
शापनहावर Arthar schopenhouer (१७८८-१८६०) महा- 
भाग: शामंणदेशीयदर्शनकारेषु अतिलोकप्रियः आसीत्‌ । स अस्माकं 
देशीयैः उपनिषद्भिः सुप्रभावितः । उपनिषदः दार्शनिकविचारान्‌ 
स सम्मर्व्यचारयत्‌ | मूलग्रन्थान्‌ पठित स नैव शशाक | मुगल- 
सञ्राडवरंगजीवस्य ज्येष्ठश्रातृः दारासिकोहमहोदयस्याज्ञया उपनिषदां 
पारसीकभाषायां ख्पान्तरणमप्यभवत्‌ । तान, संलक्ष्य शार्मण्यदेशी- 

याऽनुवादमेव शापनहावरमहोदयः पठितवान्‌ । उपनिषदां दाशेनिक- 
सिद्धान्ताः शार्मण्यदेशवासिनां विदुषां कृते इन्द्रजालवदेव तस्थ:, 
तथापि सः नित्यं रात्रौ शयनात्पूर्वंमुपनिषदां स्वाध्यायमकरोत 
निद्रायामलौकिकं सुखञ्चाऽन्वभवत्‌ । “उपत्तिषद्भिरेवाऽहं शाश्वतीं 
शान्तिमध्यगच्छम्‌, आभिरेव च नूनं मरणान्तरमपि शांन्तिं लप्स्ये” 
` इति तस्याऽमरवाणी विश्वविचारकरद्यापि स्मर्यते । 

महात्मनो गौतमबुद्धस्य दार्शनिकसिद्धान्तानपि झापनहावर 
महाभागः सम्यगध्यगीष्ट | एतेन सन्तुष्टश्च स स्वदेशीयभाषायां बौद्ध 
सिद्धान्तानाश्चित्य बहुन, ग्रन्थान्‌ लिलेख, याँश्चाऽधीत्य योरोप- 
देशेष्वापि वौद्धमतस्य सम्यक्‌ प्रचारः प्रसारश्चाऽभवत्‌ | १८१८ 
fo वर्ष प्रकाशितम्‌ -“दि aes ऐज विल ùs कन्सेप्शन Che 
World as will and conception नामकं पुस्तकं शापनहावर- 
महोदयस्य सर्वोत्कृष्टा क्तिः विद्यते । यस्यां स प्राच्यदरशनस्य fa- 
विघसिद्धान्तान्‌ विस्तरशः अवर्णयत्‌ । वेदान्तदशनस्य मनुस्मृते- 
रपि च विशिष्टः Mu मनस्वी | 

योरोपमद्दाद्वीपे प्रकाशितेषु सकलसंस्क्ृत्नन्थेपु शामंण्यदेशे 
प्रकाशित सेण्ट पीटसंवर्ग St Peterss burg संस्क्ृतशामेणकोषः 
सर्वोत्कृष्टः वतते | दशसह्रपृष्ठानां त्रयोविशतिखण्डेषु प्रक्राशितं 
स्वेषां महत्वपूर्णंशब्दानां शार्मण्यभाषायां विस्तृतं विवेचनं ada । 
बाटिंग-राथ Bohtling and Roth नामानौ ार्मण्यदेशीयौ 
द्वौ विद्वांसौ बहुभिः सहयोगिभिः सह त्रयोविशति (१८५२-७५) 
वर्ष: कोषं pirat । रूसदेशीयराजकीयाकादमीप्रकाशनस्य 
महान्तमाथिकभारमवहत्‌ | यदा प्रकाश्य पूर्णो ग्रन्थः समक्षमागतः, 

तदा सततोद्योगपरायणः -बाटलिंगमहोदय: कोषस्य संक्षिप्तसंस्कर- 
णार्थमपिं प्रयत्नशीलोऽभवत्‌ | एकल एव सः आगामिषु चतुर्देश- 
वर्षेषु ग्रन्थमिमं खण्डद्वये कृतवान्‌ | पाइचत्यदेशीये वेदिकसा हित्याऽ- 
नुशीलनस्येतिहासे कोषविशिष्टं सर्वोकृष्टं महिमायुक्तमवत्तंत | 

. वेदा$नुशीलनस्य परम्परायां महषिर्यास्काचार्यः प्रथम एव 
ada | तत्कृतनिश्चयानुगुणमेव सर्वे विद्वांसः वेदान्‌ विचारयन्ति । 
त्रयोदश-चतुर्दशशतान्दिमध्ये लिखितं सायणाचार्यस्य ऋग्वेदभाष्यं 
सर्वाधिकं प्रचलितं वर्तते । तस्मिन्‌ सायणाचार्यः स्वतः एव प्रति- 
पादयति यत्‌ सः यास्कमतमनुसरति। अन्येषु बहुषु स्थलेषु स 
यास्कबिचारान्‌ पूर्णतया भ्रान्तान्‌ प्रतिपादयति । प्रायः तद्‌ विरुद्धमेव 
स्वभाष्यं च प्रस्तीति। | 

रुडोल्फराथमहोदयः पाइ्चात्याऽऽलोचनपद्धत्या वेदाऽध्ययन- 
मारब्धवान्‌ | स स्ववेज्ञानिकवुद्ध्याऽऽलोचनप्रणाल्या एव वेदानां 
विवेचनं कृतवान्‌ | एच० एच० विलसन H. H Wilson महो- 
दयः ऋग्वेदस्य सायणभाष्यमक्षरशः आंग्लभायापां .रूपान्तरितवान्‌। 
'यदा.सः (राथमहोदयः) एवंविधम्‌ ऋग्वेदमपदयत्‌ तदा वैज्ञानिक- 
बुद्धया प्रतिकूलमेव स्वमतममन्यते, एतेनेव योरोपखण्डेषु वर्तमानाऽ- 
नुसन्धानसाधनेषु सन्निहितेषु वेदानां बज्ञानिकस्वरूपमेवाऽऽधिक्येन 
परिदृश्यते | आख्यानेषु ऐतिहासिकमहत्वमपि प्रादर्शयत्‌ । 

 विगतशताब्याः मध्यकालं यावत्‌' ऋग्वेदस्य पाण्डुखिपिः योरो- 
प्रदेशेषु विशेषतया लन्दनपेरिसादिनगरेषु जगाम । भारतदेशीयाः 
ब्राह्मणा: स्वघमंस्य मुळं वेदं पाञ्चात्यम्लेच्छहस्तस्पर्शनात्‌ संरक्षितु' 
पूर्णतया प्रयतितवन्तः । 

इत्थं तेषु विरुह्षेु सत्स्वपि वैदेशिकाः विद्वांसः वेदलाभमगृ- 
ETAT | फ्रेडरिकरोजन (Friedrich Rosen) नामा ar- 
प्यदेशीय: मनीषी RA श्रममारभत । १८३८६० वर्षे तेन प्रथमा- 
SEF प्रस्तुतम्‌ | अस्य संस्करणस्य सहायतया प्राच्यविद्याविशारदः 
फ्रांसदेशीयः युगेन वरनोफ ( Eugene Burnout ) महोदयः स्वा- 
न्तेवासिनः ऋग्वेदस्याऽध्ययनं प्रति प्रैरयत्‌ । तस्य शिष्येषु मँक्स- 
मूळरमहोदयः wat: आसीत्‌ । त्रयोविशतिवर्षीयः शाम॑ण्यदे- 
शीयः वेदप्रवृत्ति प्रति समाक्ृष्ट: स्वकायं समग्रमेव जीवनं देववाण्या: 
समुत्कर्षाय वेदानामध्ययनाय तेषां प्रचाराय एव समर्पयत्‌ | qd- 
ण्यदेशेऽपि तस्य नाम संस्कृतभाषायां 'मोक्षमूलर' इत्येव प्रसिद्धो 
बभूव यच्च स सहुर्ष स्वीचकार । सायणाचार्यस्य भाष्येण सहितस्य 
ऋष्वेदस्य समालोचनायुतं संस्करणं प्रकाशयितु सः सुनिर्चितां 
योजनामकल्पयत्‌ | वृहदाकारग्रन्थानां प्रकाशने घनाऽभावः एका 
महती समस्या | तदानी. वेदानां मुद्रणार्थ' धनं कथं संग्रहीतव्यमिति 
आख्यानकमपि मनोरञ्जकमेवाऽभवत्‌ | तदानी' भारते वर्षे “पूर्व- 
भारतसम्मेलनम्‌” ( ईस्ट इण्डिया कम्पनी ) ब्रिटिशसर्वकारस्य 
प्रतिनिधिरूपेण शासनं करोति स्म । 

तस्मिन्‌ समये आइङ्ग्लदेशीयानां शासनेनाऽस्मद्देशीयाः 
सकला: एव प्रजाः उत्पीडिता अभवत्‌ । तेषामत्याचारेण सन्तप्य 
विदेशी यसाम्राज्यस्य पूर्णतया विनाशार्थं १८५७ go aq महत्सुयो- 
जनावद्धः स्वतन्त्रतासंग्रामः अभवत्‌ | यस्य मूलकारणं कम्पनी- 
साम्राज्यस्य स्वार्थ िप्सा शासने$व्यवस्था चापि आसीत्‌ । एतस्या- 
मवस्थायां शासकोया सा संस्था स्वराज्यशासनस्य स्थित्यै महत्तं 

संघर्षमकरोत,, परिणामतः संग्रामाऽनन्तरं १८५८ Fo TT साम्राज्ञी 
विक्टोरियामहोदया भारतवर्ष शासनं कृतवती । स्वकीयेऽन्तिमे 
काले कम्पनी मोक्षमूलरसम्पादितस्य सायणाचार्यभाष्यसहितस्य 
ऋग्वेदस्य मुद्रणार्थः पुष्कलां धनराशि स्वीकृतवती । अनेनोदार- 
कर्मणा सा सकल जगदिदं दर्शयितुमिच्छति स्म, यत्सा भारतवषं 
केवल चोषयितुमेव नैच्छत, अपितु तस्य संस्कृतेः देववाण्याः GAS 
दृधारार्थमपि प्रयत्नशीला आसीत, । मोक्षमूलरसम्पादितस्य प्रथमः 
खण्डः १८४९ ई० वर्ष, अन्तिमरच खण्डः १८७४ fo वर्षे 
प्रकाशितो$भूत. | यदा भारतदेशीयाः विद्वांसो ब्राह्मणाः पाइचात्य- 
झामंण्यदेशे वेदाऽतुसन्धानमुद्रणप्रकाशनानां सूचनामापुः तदा 
विस्मयापन्नास्ते महत्कोलाहलं चक्र: | इंमे वेदाः म्लेच्छैः गोरके: 
लिखिताः इति प्रसिद्धिः जाता । प्राचीनाडम्बरप्रियाः विद्वांसः एतेषां 
ग्रन्थानां भारते प्रवेशं प्रतिवन्धयितुमेच्छन्‌ | केचन चाऽन्ये बहवो 
facta: तस्य संस्करणस्य च वेशिष्टय प्रति आकृष्टाः सन्तः 
एतस्य विरोधमप्यकु्वेन्‌ | 

प्राच्यविद्याविशारदः शामंण्यदेशीयो हौफ ( Hauf ) महाभागः 
qaq ( ०८९ ) नगरे श्रोत्रियविशिष्टानां सम्मेलनस्य वर्णनं 
प्रस्तोति। तते ब्राह्मणाः अस्य पाइचात्यसंस्करणस्य स्पर्शमभि- 
पातकं मन्यस्ते स्म । स्वहस्ते: स्प्रष्टुमक्षमास्ते केवलमन्यवाचितमेव 
श्रृण्वन्ति स्म । अन्ततोगत्वा मोक्षमूलरस्य संस्करणेन प्रभाविताः 
सन्तः ते स्वपाण्डुलिपीः तदनुसारं शोधितवन्तरच | एतेन शाम ण्य- 
संस्करणस्योत्करषंः स्वयमेव सिध्यति | 

मोक्षमूलरो देशमिममागत्य चिरं संस्कृतभारतीयदर्शंनानि 

वेदांब्चा$न्वशील्यत्‌ । सः स्वात्मकथायां प्रतिपादयति यत्‌-सः 
यथाकालं भारतवर्षातप्रहितम्‌ उपवीतश्राद्वकर्मणि पौरो हित्यस्य 
तिमंत्रणं लेभे । राजा राधाकान्तदेवमहोदयः संस्कृत ( भारतीय) 
दशनेषु तत्कृतश्रमं बहु प्रशशंस | अमरक वि रवीन्द्रनाथट गो रमहा- 
भागस्य पिता महपिदंवेन्द्रनाथटैगोरमहोदयः a प्रति लिखितेषु 
पत्रेषु स्वीचकार" यन्मोक्षमूलरमहादायः वेदान्‌ उपनिषदश्च 
सम्पाद्य योरोपवासिनः विदुषः प्राचीनाऽऽ्यावत्तीय्षीणां विचारान- 
ÙT समानावसरं प्रास्तोत | एते ग्रन्थाः एतदवधि दुष्करपाण्डु- 


` 


लिप्यामेव प्रच्छन्नाः बभूवुः | संसारस्य विभिन्नदेशेषु पुराकाले 
यत्संस्कृतेः सान्नि घ्यमासीत्‌ तस्य पुन: संस्थापनाय इमे ग्रन्थाः एवं 
भाविनिकाले सक्षमाः भविष्यन्ति” ईति । 


यद्यपि यस्मिन्‌काले मोक्षमूळरस्य ऋग्वेदभाष्यं प्रकाशितमभूत्‌ 
तदानीमस्मिन्‌देशे मिथ्याऽऽडम्वरस्य भावल्यमासीत्‌ अतएव च तस्य 
लोकप्रियता निरवच्छन्ना | यदा . हि महषिः दयानन्दः सरस्वती 
देशोद्धारस्य महत्कार्यमारभत, स वेदानध्येतुमं च्छत्‌ । बहुविधे प्रयत्ने 
कृतेऽपि स वेदानां मूलपुस्तकानि भारतवर्ष UL नाऽश्चक्नोत्‌ | 
मोक्षमूलरमहोदयेनैव तस्य क्‌ते शामंण्यदेशात वेदाः प्रहिता: 
यानधीत्य स: वेदाऽनुसन्धानमहत्वस्य पुनः प्रतिष्ठायै महत्क्रान्तिपरं- 
प्रयत्नं कृतवान्‌ । सः स्वयमेव वेदान्‌ सम्पाद्य लिलेख-- 
शामंण्यदेशे जातेनाऽऽङ्गलदेशवासिना । 
मोक्षमूळरभट्टेन ग्रन्थोऽयं सम्पादितः N 
विशतिशताब्द्याः उत्तरार्धे सामान्येन सकळयोरोपदेशेषु 
विशेषतया शार्मण्यदेशे गैदिकसंस्कृतप्राच्यनिद्यानां शिक्षण विशिष्टां 

प्रगतिमलभत | झार्मेण्यदेशे आफ्रोक्ट (Aufrecht) महोदयः 
ऋग्वेदस्य ii ua समालोचंनायुक्त संस्करणं 
च प्रकाशितवान्‌ । ग्रेवमेन (Grabmann) नामा विद्यालयशिक्षकः 
१८७२ fo वर्षे मोक्षमूलरसंस्करणमाधाररूपेण स्वीकृत्य शामण्य- 
देशीयभाषायाम्‌ ऋग्वेदस्य रूपान्तरम, ऋग्वेदकोषं च प्रकाणित- 
वान. | तस्मिन्‌कोषे नानाप्रसंगा: एतादृशाः समाविष्टाः येनाऽद्यापि 
स॒ faai: समाद्रियते । पीटसंबर्गकोषस्य प्रधानसम्पादकः राथ- 
महाभागः भोजपत्रेषु लिपिवद्धस्याऽथर्ववेदस्य पलादिशाखायाः 
प्रतिमवलोक्य केनापि प्रकारेण महता श्रमेणैव स्वकीयभाषायां 
प्रकाइय शार्मण्यदेशीयानां विदुषां कृते सुलभामकरोत्‌ । 

बेव्वरनामाऽपि शामंण्यदेशीयः विद्यायाः नानाक्षेत्रेषुप्रवीण: 
शुक्लयजुर्वेदस्य प॑ त्तिरीयसंहिताम्‌ , तेन सहैव तस्य MA वानश्रौडर 
(Van Schroeder) महोदय: मैत्रायणीकठसंहिताञ्च प्राकाशयत्‌ | 
भाषा विज्ञानक्षेत्रे कुशल: ओल्डेनवर्ग (Oldenberg) महोदयोऽपि 
वेदस्य धर्मम_, खण्डद्रये विभक्तम_ ऋग्वेदस्य विस्तृतं भाष्यम _, 
तस्य समालोचनायां च पृथक्‌ विशालं ग्रन्थं च लिलेख | हिलेन- 
ब्रेन्ड (Hillenbrandt) महोदयः वैदिकदेवशास्त्रस्य त्रिखण्डात्मक 
fare ग्रन्थं प्राऽस्तौत्‌. (प्रस्तुतंचकार) | 

पिश्चल-गेल्डनर ( Pischel and Geldner ) महोदयौ 
१८५९-१९०१ वर्षाणां मध्ये स्ववं दिकस्वाध्यायस्य त्रिखण्डात्मक 
विद्यालम्‌ ग्रन्थ प्रकाशितवन्तौ | यस्मिंश्च सायणाचार्यप्रवत्ति- 
ताऽस्मददेशीयवेदभाष्यपरम्परायाः महत्वम्‌, अधुनातनं तदुपयोगं 
q सम्यरवर्णितवन्तौ | 

शामंण्यदेशीयसंस्कृताऽनुसन्धानस्थेतिहासे हेनरील ड्समहोदयस्य 
नामाऽपि प्रसिद्धः । स महात्मनो गौतमबुद्धस्य वौद्धधर्मम्‌ प्रति 
स्वरौशवकालादेव संसारस्याऽऽप्तजनान्‌ चकर्ष | सर्वाभिविद्याभिः सह 
शार्मण्यदेशीयाः जनाः अस्मिन्‌ वौद्धसाहित्यान्वेषणविषयेऽपि प्राय- 
तन्त । गुप्तपाण्डुलिपीनां पुनः प्राप्तयेऽपि स इच्छामकरोत्‌ । 
प्रथमशताव्दीयस्य घ्राजः कनिप्कमहोदयस्य राजकविः AI 
घोष:” गौतमवृद्धस्य जीवनं संलक्ष्य वुद्धचरितं नाम काव्यग्रन्यम्‌ 
प्रणीतवान्‌ | लुड्संमहोदय: १९१० वर्षे संस्कृतपाण्ड्लिपीनामन्वेष- 
णार्थ प्रयतमानः मध्येशियाप्रदेशस्य तुरफानस्थाने ग्रस्यानां विशालं 
समुदायमपद्यत्‌ । तेषु महाकवेरश्वघोषस्य त्रीणि संस्कृतनाटकानि 
समुपलब्धानि । तत्रैकस्य नाम “शारिपुत्रअकरणभ्‌” विद्यते । 
द्वेऽन्येऽपि नाटके तेनोपरूब्धे किन्तु तेऽपूर्णे स्तः । ययोः कथानकोऽपि 
सम्यङ, नाऽवगम्यते TA: । 
शारिपुत्रप्रकरणे नव अंकाः उपलभ्यन्ते | महात्मनो गौतम- 
वृद्धस्य शिक्षयोपदेशेन च प्रभावितौ झारिपुत्रमौद्‌ गलायननामानौ 
युवानौ वौद्धधर्माऽनुसारम स्वजीवनम्‌ यापयितू' समकल्पयताम, | 
अन्ये नाटके प्राप्ते तेत्वपूर्णे एव, तयोः कत्तर्नामा$पि नोल्लिखितः | 
रैलीविषयावलोकनेन ते अशवघोषविरचितौ एव प्रतीयेते । अश्व- 
घोषकविः नूनमेव काछिदासादनन्तरवत्तीं | तस्य॒ कृतीनाम्‌ अनुस- 
न्धानेन संस्कृतनाट्यसाहित्येतिहासे महती क्रान्तिः जाता । यस्य 
श्रेयः शामंण्यदेशीय: लुडसं महोदय: एव प्राप्नोति | 
वौद्धसाहित्यस्याऽस्वेषणेऽनुसन्धानेऽपि च शामंण्यदेशीया: वि- 
हांस: विशिष्टां प्रगतिमकुव न्‌ । तेषु ओल्डनवर्गमहोदयः वेदाऽध्यय- 

नेन सह पारिभाषाविज्ञानस्याध्ययनं प्रति पूर्णोत्साह प्रकटितवान्‌, | 
विनयपिटकस्य शार्मण्यभाषायामनुबादे जाते तत्र बौद्धधर्सभ्रचा रस्य 
मार्ग: प्रशस्तो जातः प्रचारकाश्च महती सिद्धिमवाप्नुवन्‌ | गौतम- 
वृद्धजीवनशिक्षादर्शनम्‌ (Buddha his life in teaching his 
order) इतिपुस्तकम शार्माप्यदेशीयपाठकेषु वत्तंते, बौद्धानां 
सन्दर्भ ग्रन्थरूपेण चाद्यापि सादर सर्वे: स्वीक्रि्रते । विल्हेम गाइजर 
Wilhelm Gaiger नामाऽन्यो विद्वान्‌ पालिभाषायाः व्याकरणस्य 
आदिमं सर्वोत्कृष्टं च ग्रन्थम्‌ शामं ण्यभाषायाम्‌ अलिखत्‌, | लङ्का- 
देशस्य वोद्धेषु प्रचलित , महावंशग्रन्थमपि सः स्वभाषायां पर्यव- 
तयत, । काळान्तरे स लङ्कादेशस्य सिंघालीजभाषायामधिकारी 
विद्वान जातः | यदा र कादेशग्रासिनः स्वसिंघालीजभाषायाः सन्दर्भ- 
कोषनिर्माणार्थम्‌ योजनाम, व्यचारयन, तदा गाइजरमहोदयः तत्र 
लंकादेशे पराम्ट्‌माहूतः, यद्यपि तत्र पिचलविडिशप्रभृतयः केचना- 
न्येपि शामंण्यदेशीयाः प्रख्याताः वौद्धमनीषिणः विद्यन्ते स्म । 
लूडसंमहोदयो धम्मपदस्य संस्कृतरूपान्तरस्य उदानवर्गस्य समा- 
लोचनापूणं संस्करणं प्रस्तुतवान्‌ | एतस्मिन्‌ समये सः इतस्ततः 
प्रसृताः शताधिकपाण्डुखिपीः सम्यक, पर्यालोचयत | दुर्देववशादेव 
प्रथमविइवयुद्धानन्तरमस्य॒ संस्करणस्य सर्वाः प्रतयः प्रणष्टाः । 
उपोद्घातप्रस्तावनेऽर्वाशष्टे कथंचित्‌ । ताभ्यामपि वोद्धानां 
महत्वपूर्णतथ्यानां सम्यग्ज्ञानं भवति । उभावपि विहेमगाइजर- 
लुडसंमहोदयो ऋपषिभूमिमस्माक द्रष्टु स्वप्रवासप्रसंगे भारतवर्ष- 
मप्यागच्छताम्‌ । पुरावत्तिमनीषिण: प्रति. स्वश्चद्धाऊ्जलय: कृतज्ञतारच 
प्रकटितवन्तो । 

बौद्धधर्माद्‌ भिन्ना जेनशाखाप्येका विद्यते यत्र शार्मण्यविद्रांसः 
स्वविशिष्टौत्सुक्यं श्रमं च प्रकटितवन्तः । जैकोवी वेवर ल्यूमैन 
( Jacobi-weber and Laumann ) महोदयाः एतट्विषयकाः 
महन्तः अनुरागिण: | तेपु जेकोवीमहोदयः एव नूनं शा्मप्यदेशीयः 
महत्तमप्राच्यविद्याविशारदः Tit, यस्य नाम जैनधमं प्रियेषु मनीषि- 
ष्वद्यापि सादरं स्मर्येते | अनेन महाभागेन जैनमतस्य विविधांगोपांगेषु 
स्वकोशलं प्रकटितम्‌ | जैनबोद्धमतयोः पार्थवयं योरोपीयविदुषां 
समक्षे सर्वप्रथमं जैकोवीमहोदय एव प्रत्यपादयत्‌ | महाराष्ट्री- 
. प्राकृतप्रभृतिभाषासु उपलब्धा: विविधजेनकथा: सः व्याकरणेन सह 
शामण्यभाषायामन्ववदत्‌ । वतंमानशताव्द्या: प्रथमविदवयु द्घारम्गो 
कलिकाताविश्वविद्याल्यस्य निमंत्रणमधिगत्य एप एतां देवभूमि 
(भारतम्‌) पुनराजगाम । एतस्यैपा द्वितीया भारतयात्राआसीत्‌ | 
विश्वविद्यालये जैकोवीमहाभागः जैनसिद्धान्तान्‌ विशिष्टतया सम- 
थितवान्‌ । तस्य विशिष्टां योग्यताम्‌ अनुभूय जैनमताऽनुयाथिनः 
तं “जैनसिद्धान्तदिवाकर'' इत्युपाधिना सम्मानितवन्तः | एतस्मिन्न- 
वसरे एवापि सः अपश्र शसाहित्यस्य नानागुप्तनिधीन्‌ अन्वेषितवान्‌ । 

शामंण्यदेशीयभाषायां शुक्लयजुर्वेदस्य सम्पादको वैवरमहाभागः 
जैनपाण्डुलिपीनां बछिनसंग्रहस्य महत्वपूणंसूचीग्रन्थान्‌ सम्पादयति 
स्म । वेवरमहोदयः एव जैनश्वेताम्बरसम्प्रदायस्य सिद्धान्तग्रन्थान्‌ 
सर्वप्रथम शार्मण्यविदुर्षां समक्षो प्रस्तुतवान्‌ | वेवरमहोदयोऽपि 
शाम'ण्यदेशाद्‌ इमां देवभूमिम्‌ (भारतदेशम्‌) आगत्य इतस्ततः 
प्रसृतान्‌ जैनसिद्धान्तस्य वहुविधपाण्डूलिपिग्नन्थान्‌ संग्रहीतवान्‌ | 
तेषां द्वे प्रती निर्मिते। एका शार्मण्यदेशस्थितबिनपुस्तकालये, 

द्वितीयाऽन्या लन्दनस्थितभारतकार्यालयपुस्तकालये सुरक्षिता कृता । 
हेमचन्द्राचायेस्य ग्रन्थानामपि विशिष्ट्संस्करणं प्रकाशितवान्‌ | 

ल्यूमैनमहोदयो5पि भारतवर्षमागत्य शामंण्यदेशस्थितस्ट्रासवर्ग 
(Strasiburg) विदववविद्याळयस्य पुस्तकालय़ाय वहुजैनपाण्डु- 
लिपीनां संग्रहमकरोत्‌ । तान्‌ ग्रन्थानधीत्य सः स्वकीयशार्मे ण्य- 
भाषायां नानाजैनग्रन्थाम्‌ लिखितवान्‌ | येषु जैनसिद्धान्तः (The 
Doctrine of the Jamas) नाम पुस्तक प्रसिद्धं वर्तते । एवं 
जैकोबीवेवरल्यूमैननामानः त्रयः शार्मण्यदेशीया: विद्वांसः वत्तंन्ते येषां 
जैनसिद्धान्तप्रचारे महत्वपूर्ण योगदानं वत्तेते । 

जैनधर्माचायेषु भारतदेशीयाः विजयधमंसुरी-विजयेन्द्रसूरी- 
जयन्तविजय-पुण्यविजयनामानः आचार्यमहाभागाः प्रमुखाः सन्ति ये 
पाश्चात्यविदुषां वर्त॑मानसमालोचनाप्रणाल्याः साहाय्येन स्व- 
सिद्धान्तान्‌ सकलेऽपि संसारे बिस्तारितवन्तः, पाइचात्यालोचकाः 
तिरं तेषाम्‌ ऋणिनः भविष्यन्तीति | 

अष्टादशशताब्दयाः मध्यकालादेव यदा आइगलदेशवासिन: 
अस्मिन्‌ देशे शासन प्रारव्धवन्तः, तदाप्रभूति एव ते भारतमा- 
गत्या$स्य देववाण्या: संस्कृतेरच परिचयं प्राप्तवन्तः ATT- 
देशापेक्षया शामंण्यदेशवासिनः भारतदेशागमनार्थं समान- 
सुविधाऽवकाशं न प्राप्तवन्तः । मोक्षमूलरानन्तरं, मार्टिनहाग 
(Martin Haug) महोदया: शार्मण्यदेशीयाः भारतमागच्छन्‌ | 
१८५९ ई० वर्षे इमे महाभागाः पृण्यनगरे संस्कृतशिक्षाणाथं 
नियुक्ताः! १८६६ ई० वर्षे शा्मण्यदेशीयान्यतरः फ्रांज कीलहाने 
( Franj Kielhorn ) महोदय: तस्योत्तराधिकारपदे नियुक्तः | 

तस्मिन्नेव समये जा्जेबुलरमहाभागः मुम्बय्याम्‌ एलाफिन्सटनमहा- 
विद्यालये (Elphinstone college) संस्कृताऽऽचार्यः नियुक्तो 
वभूव । बुळरकिलहार्नमहोययोः प्राच्यविद्याप्रचारे महत्वपूर्ण 
योगदानं वर्तते | लुडसँमहोदयः अनुभवति यत्‌ तावेव भारतीय- 
विदुषः योरोपीयसमालोचनाप्रणाल्या सह परिचयं कारितवन्तौ । 

शार्मण्यविद्षां कार्यपद्धति समालोच्य आंगलदेशीयाः देववाण्यु- 
पासका: अप्यस्माभि: विचारणीया: । 

आडूंगलदेशीया: तु भारतवर्षेण सह शासनसम्पर्क प्राप्य संस्कृत- 
स्य प्राचीनमनीषिणां विचारैः बिना देशान्‌ शासितु न शोकु: । 
अतः ते तु राज्यविस्तारेच्छ्या एव संस्कृतमपठन्‌ । यदा “ईस्ट- 
इण्डियाकम्पनी” इति शासकीयसंस्थायाः कार्यसीमा विस्तृता तदा- 
नीम्‌ अधिकृताः जनाः सम्यग्रीत्या शासनं प्रचालयितुमेव संस्कृतः 
प्रचारस्याऽऽवश्यकतामनुभूतवन्तः । ये आङ्गलनवयुवकाः | 
कार्यार्थं भारतागमनमिच्छन्तः शासकीयसेवां वाञ्छन्ति स्म। तेषां 
कृते इ गलण्डदेशे हेलीवरी ( Hailey bury ) भेत्रे “ईस्टइण्डिया- 
महाविद्यालय' नाम्ना विशिष्टा संस्था एतन्निमित्तमेवाधिकारिभिः 
स्थापिता | भारतागमनातू पूर्वमेव प्रत्याशिनां कृते यस्याः परीक्षायाः 
उत्तीर्णंता आवश्यकीया भवति स्म तत्र संस्कृतशिक्षा आवश्यकीया 
आसीत्‌ । मोनियरविलियम्समहाभागः तस्मिन्नेव महाविद्यालये 
१८४४ ई० वर्ष संस्कृततेलगूबंगीयभाषाणां शिक्षणार्थं माचार्थेरूपेण 
नियुक्तः आसीत्‌ । परीक्षाप्रश्‍नपत्रे आङ्गलभाषायाः काब्यखण्डस्य 
संस्क्ृताऽनुवादोऽग्प्यावश्यकः आसीत्‌ । परीक्षाथिनां निदेशार्थमेव 
मोनियरबिलियम्समहाभागः सस्कृताऽऽङ्गलकोषं १८५१ ई० वर्ष 


CC-0.Panini Kanya Maha Vidyalaya Collection. 


२६ ] Digitized by Arya Samaj Foundation Chennai and eGangotri 


प्रकाशितवान्‌ । कालान्तरे १८६० ई० वर्षे आक्सफोड्ड विदवविद्या- 
लये संस्कृतस्य वोडनशिक्षक (Boden Professor of sanskrit ) 
रूपेण प्रतिष्ठापितः, कालान्तरे मोनियरविलियम्समहाभागः अभि- 
ज्ञानशाकुन्तलस्य आङ्गळव्याख्यात ग्रन्थं, संस्कृताङइगलकोषं च 
प्रणीतवान्‌; अन्यभाषास्वपि बहून्‌ ग्रंथान्‌ रिखितवान्‌ | 

आधुनिकाऽऽर्यावत्त॑स्य महान्‌ निर्माता, वैदिकधर्मस्य च वत्तंमान- 
युगे पुनः प्रतिष्ठापकः महषिः दयानन्दसरस्वतीमहाभागः यदा 
“शयामजीकृष्णवर्मा” नामानं युवानम्‌ उच्चसिक्षाप्राप्त्यर्थम्‌ इंग- 
लैण्डदेशगमताय प्रैरयत्‌, तदा सः एतस्मै एव आक्सफोर्ड विश्वविद्या- 
लयस्य संस्कृताचार्याय मोनियरविलियम्समहाभागाय विशिष्टं 
परिचयपत्रं दत्तबान., यन्महर्षेः सकलमानवान्‌ विद्याव्यसनिनः प्रति 
विशिष्टां सद्भावनां प्रकटयति, सन्तु नाम ते महर्षेः सिद्धान्तविरो- 
धिनः कि तेन । 

विलियम्समहाभागः एच.एच. बिलसनमहोदयानन्तरमेव हि 
आक्सफोर्डविइवविद्यालमे इमां पदवीमलङकृतवान्‌ | ऋम्वेदीयसायण- 
भाष्यस्याङ्गलानुवादः अनेनैव सर्वप्रथमं प्रस्तुतः | संस्कृतव्याकरणस्य 
महत्वपूर्ण: ग्रन्थोऽपि तेन १८४९ ई० वर्षे प्रकाशितः | 

एतयोः महानुभावयोरनन्तरम्‌ “आर्थर ए मेकडानल ( Arth- 
eor A Macdonell ) नामा विद्वान. आक्सफोर्डविशवविद्या- 
लये एतस्मिन्‌ गौरवास्पदे पदे नियुक्तो बभूव । एच. एच. विल- 
सन --मोनियरविरियम्स-मेकडानलनामानः त्रय एव आक्सफोड- 
विश्वविद्यालये संस्क्रतबोडन (प्रोफेसर) रूपेण दिक्षाक्षेत्रे कायमकूर्वन्‌, 
संस्कृतज्ञेषु मेकडानमहाभागः “Aare” इति प्रसिद्धः | संस्कृत- 

साहित्यस्य इतिहास. संस्क्ृताऽऽङ्गलकोषः, वैदिकलौकिकव्याकर- 
णयोः पृथग्‌ ग्रन्थः च मुग्धानलस्य प्रमुखाः रचनाः | तस्य वैदिकपाठ'' 
` अधुनाऽपि संसारस्य विविधविश्वविद्यालयेषु वेदपाठयक्रमे विद्यन्ते । 

मुम्बापुर्याम, एलफिन्सटनमहाविद्यालये पेटर पिटसंन (Peter 
Peterson ) महोदयः संस्कृताचार्यपदे प्रतिष्ठामाप्तवान्‌ । शिक्षक- 
रूपेण तेन १८८८ $o वर्षे ऋग्वेदात्‌ कतिपयानि सूक्तानि संगृही- 
तानि, यान्यद्यापि भारतीयविश्वविद्यालयेषु वेदपाठयक्रमे पाठचन्ते | 

विगतशताव्द्यां संस्कृतविद्याप्रचारार्थं ब्रिटिशशासकैः वाराणस्यां 
राजकोयमहाविद्यालयः संस्थापितः । सा एव राजकीया संस्था 
विस्तृता सती सम्प्रति शरीसम्पूर्णानन्दसंस्कृतविश्वविद्यालयरूपेण 
देववाण्याः अविस्मरणीया सेवां करोति। अस्य महाविद्यालयस्य 
प्रथमः प्राचायः ग्रिफिथमहाभागः आसीत्‌; यः आङरलदेशादागत्य 
अत्रव देवभूमौ संस्कृतशिक्षामगृह्‌ णात्‌ | प्राचार्य: ग्रिफिथमहाभाग 
ऋग्वेदादिचतुर्वेदान्‌ वाल्मीकीयरामायणं चाङगभाषायां ; 
ऽनूदितवान्‌ । आङ्गलभाषायाः पद्येष्‌ ज्ञानस्य सर्वोत्कष्टग्रन्थान 
र क्ष्य योरोपवासिनः विद्वांसः अलौकिकं सुखमन्वभवत्‌ । म्योरमहा- 
भागः महाभारतमपि आङ्गलभाषायाः पद्येषु समाविष्टवान्‌ 
( समावेशितवान्‌ ) । 

हिन्दीभाषायाः भाषाविज्ञानक्ष त्रेऽपि आङ्गलविद्वांसः स्वमहत्व- 
` मदशेयन्‌ । तेषु सरजार्ज अब्राहम ग्रियसँननामा आङ्गलदेशीयः ' 
विद्वान्‌ (१८५१-१९४१) विशिष्ट: प्रतिभाशाली आसीत्‌ । बाल्य 
काले आङ गलदेशे सः विविधभारतीयभाषाणां ज्ञानमुपार्जयत्‌ । | 
१८७३ वर्षे सः राजकीयसेवायां (1 C 5.) भारते वर्षे समाग- 

च्छत्‌ । शीघमेव सः संस्कतहिन्दीप्राकता$पभ्र शभाषाणां ज्ञानं 
सम्यगुपार्जयत्‌ । तस्य प्रसिद्धाः ग्रन्थाः 'गोपीचन्द्र को आत्मकथा 
(१८७३) मँथिलीव्याकरण (१८८०) विहारीसतसई (१८८९) 
पद्मावती (१९०२) वर्षेषु प्रकाशिताः अभवन्‌ | भारतीयभाषाणां 
सर्वेक्षणम्‌ Linguistic survey of India ) एतस्य सर्वोत्कृष्ट 
रचना वतते | अनेन ग्रन्थेन भाषाविज्ञानक्षोत्रे महती क्रान्तिरुत्पादिता 
| १८८८५-१९०३ ई वर्षषु अयं महाग्रन्थः एकविशतिखण्डेषु स्वमहत्वं 
प्रकटयति | भारतीयमहाद्वीपेषूपलव्धानां १७९ साहित्यिकभाषा- 
UTA, ५४४ उपभाषाणां क्षेत्रविशेषेषु भाषणमात्रार्थ प्रयुक्ताना- 
मस्मिन्‌ ग्रन्थे सम्यक्‌ पर्यालोचनं विद्यते । 

आङगरदेशे संस्कृतसम्बन्धिकार्येषु मुग्धानलस्य नाम प्रसिद्धं 
वतेते | एष स्वयमेव ग्रन्थान्‌ लिलेख, अपि च स्वशिष्यानपि गौरव- 
FAT आप्तु सक्षमान्‌ चकार | तस्याऽन्तेवासिषु ए. बी. कीथ महा- 
भागस्य नामोल्लेखनीयं वर्तते ! महाभागोऽसौ एडिनवगंविशवविद्या- 
लये संस्कृतभाषाविज्ञानयोः प्रधानाचार्यः आसीत्‌ । संस्कृतरूपक- 
संस्कृतसाहित्यस्येतिह्ासबौ्दर्शनानि महत्वपू्णपुस्तकान्यनेनैव 
लिखितानि । शार्मण्यदेशे विण्टरनिटूजमहाभागः संस्कृतसाहित्य- 
स्येतिहासं प्रणीतवान्‌ -यत्‌_ कालान्तरे आङ गलहिन्दीभाषायाम- 
प्यनू दितम_। 

वर्तेमानप्रगतौ अमेरिकादेशस्य नामाऽप्यविस्मरणीयं विद्यते । 
२०० वर्षाणां स्वाधीनताकालेऽनेन देशेन या प्रगतिः कृता सा सकलं 
संसारं विस्मापयतीति। योरोपदेशेः सहाऽस्मिन्‌ देशेऽपि देववाण्याः सं- 
स्कतस्याऽघ्ययने महती प्रगतिः जाता । वेदभाषाविज्ञानक्षोत्रे न्ळमफील्ड- 
CC-0.Panini Kanya Maha Vidyalaya Collection 


| 
| 
| 
] 
| 
| 
! 
| 


Digitized by Arya Samaj Foundation Chennai and eGangotri [ २९ 


महाभागः बहुविधलेखनकार्यं करोति स्म । शार्मण्यदेशीयभाषा विज्ञान 
पद्धत्या सम्यक्‌ संस्कृतभाषासाहित्यं वेदं चाऽधीत्य स “भाषाविज्ञा- 
नम्‌, वेदस्य धर्मः “इति द्वे पुस्तके रचितवान्‌ । शिकागोविश्ववि- 
USA सः संस्कृतस्य प्रधानाचार्य रूपेण छात्रानशिक्षयत | कोलम्बिया- 
विश्वविद्यालयस्य भारतीयेरानीसंस्कृतभाषाणां शिक्षक: जार्ज सी 
ओ. हास (George C.O. Haas ) महाभागः धनञ्जयङ्कतदश- 
रूपकस्य सवप्रथममाङ्गलभाषायामनुवादमकरोत्‌ । ग्रन्थोऽयं १९१३ 
ई० वर्ष कोलम्वियाविशवविद्यालयस्य संस्कृतप्रकाशनेषु स्वोचितं 
गौरवमावाप । संस्कृतभाषासाहित्यद्शनस्याऽनपमप्रभावैः सह 
तस्याऽभिनयकलाविज्ञानमपि विदेशीयविद्ृत्सु विस्तृतम्‌ । विलियमजो- 
न्सकृताऽभिज्ञानशाकुन्तलस्य ख्पान्तरमेव स्वकीयभाषायां प्रेक्ष्य 
योरोपीयप्रेक्षकाः दिव्यानन्दमापः | 

कालान्तरे अमेरिकादेशेऽपि संस्कृतरूपकाणामभिनयोऽभवत | 
प्रसिद्धन्यूयाकंनगरे १९२४ $o वर्षं महाकवेः शद्रकस्थ Fa: मच्छ- 
कटिकनामप्रकरणस्य आ गळभाषाऽनुवादस्याऽभिनयोऽभवत्‌ । तं परेक्ष्य 
तद्देशीयाः प्र क्षकाः कथं प्रभाविताः इति संलक्ष्य नाट्यकलायाः 
तत्कालीनभ्रसिद्धाऽलोचकेन जोसेफवुडक्र चमहोदयेन स्वभाषायाम- 


kanga शब्दे: प्रकटितम्‌, यत्संलक्ष्या$स्मद्देशीया: प्रथमप्रधान- 


मत्रिणः स्वर्गवासिनः पण्डितजवाहरलालनेहरूमहोदयाः स्वा$न्तिमे 
सर्वोत्कृष्टे भारताऽगुसन्धान ( The Discovery of India ) 
ग्रन्थे एवम्‌ अलिखन्‌ 

An English translation of Shudraka’s Mricchakatika was 
staged in New York in 1924. Mr. Joseph wood Krutch, the 
dramatic critic of the Nation, wrote of it as follows ; ‘Here 


a 

if anywhere, the spectator will be able to sce a genuine 
example of that ‘pure art theatre’ of which theorists talk, and 
here, too, he will be led to meditate upon that real wisdom of 
the East which lies not in esoteric doctrine but in a tenderness 
far deeper and truer than that of the traditional Christianity 
which has been so thoroughly corrupted by the hard righteous- 
ness of Hebraism............ A play wholly artificial yet pro- 
fouvdly moving because it it not realistic but real............who 
ever the author may have been, ai.d whether he lived in the 
fourth century or the eighth, he was a man good and wise with 
the goodness and wisdom which come not from the lips or 
the smo-thly flowing pen of the moralist but from the heart. 
An exquisite sympathy with the fresh beauty of youth and, 
love tempered his serenity, and he was old enough to under 
stand that lightheared story of ingenious complication could , 
be made the vehicle of tender humanity and confident goodness 
त ..Such a play cun be produced only by a civilization 
which has reached stability, when a civilization has thought 
its way through all the problems it faces, it must come to rest 
upon something calm and naive like this. Macbeth and 
Othello, however great and stirring th y might be, are bar- 
barous heroes because the passionate tumult of Shakespeare is 
the tumult produced by the conflict betweeu a newly awa-: 
kened sensibility and a serics of ethical concepts inherited 
from the savage age. ‘Lhe realistic drama of our own time 
is a product of a like confusion; but when problems are settled, 
and when passions are reconciled with the decisions of an 
intellect, then from alone remains............ Nowhere‘ in our 
European past do we find, this sihe the classics, a work more 
completely civilized.” 

अस्मिन्‌ मृच्छकटिकप्रकरणे वयं रंगनाटब्रकलाया: पूर्ण विक्रसितं 
च रूपं प्रेक्षामहे | कलायाः तादुशपद्धतावधुना विद्वांसः विचा रयन्ति, 
यत्‌ ततुप्राच्यप्रतीच्योः संस्कृती प्रत्यपूर्वंः उपायनीकृतः निधि रेवास्ति 
t वर्तमानयोरोपीयनाटकेषु क्र रकृत्यानां प्राबल्यं वर्तंते, येन प्रेक्षकाः 
अपि मानवोचितशीलतां व्यक्तुमहँन्ति । अस्मिन्‌ नाटके उपलब्धानां 
भावगाम्भीर्याणां हृदयपरिवर्तने राष्ट्रोत्थाने च महत्वपूर्णः योगः 
भवति । प्रकरणमिदं न्यूनमेव कृत्रिमदृश्यानि प्रस्तौति, तथापि 
तानि AA: चाक्षुषप्रत्यक्षमिवाऽऽभान्ति। “अस्य रचनाकारः 
चतुर्थ्यामष्टम्यां वा शताब्द्यां समभवत्‌ “इतिविवादेनाऽलम्‌ | सः अन- 
न्यो विद्वान्‌ मनोविज्ञानवेत्ता चाऽऽसीत्‌ | मानवहृदयस्य genaai 
विभिन्नस्थितीनां च स सम्यग्‌ अध्ययनं चकार | मृच्छक्टिकप्रकरण- 
. स्य राजनीतेः चरमौत्कर्षे युगे एव निर्मागं सम्भवति’ यत्र वाह्योपद्र- 
वाणां शान्तिः, संस्कृतेश्च चरमोक्कर्षः स्यात्‌ । आङ्गलकविशेक्स- 
पीयरमहाभागानां मेकवेथाथेलोसदृशरूपकेषु पशुधर्म युक्ताः एव प्रधान 
नायकाः सन्ति, ये च सभ्यतायाः संस्कृतेश्च आदर्शशुगस्य प्रति- 
निघित्वं adfa प्रायः वर्त॑मानपाइचात्यरूपकाः मनोरञ्जनार्थ 
मनोवृत्तेर्च विभ्रकृतिमात्रमेव प्रकटयन्ति | भारतीयार्थरूपकेषु च 
) मानवोचितसकलदुर्व्यवहाराणां प्रशमनोपायाः वर्ण्यन्ते । एवम्‌ 
आधुनिकपाश्चात्यरूपकग्रंथाः संस्कृतरूपकाणां नाठचयकलाऽपेक्षया 
नूनमेवातीव निम्नतराः सन्तीति | 
कस्यचिदपि देशस्य सभ्यतासंस्कृत्योः विकासे तदितिहासस्य 
महत्वपूर्ण स्थानं वर्तते | योरोपदेशीयाः विविधविद्वांसः भारतदेशस्य 
इतिहासमाध्यमेनाऽपि परातत्वं संस्कृति चाऽस्माक मन्वेष्ट्‌्मारव्ध- 
वन्तः। एतादृशेष्वितिहासकारेषु कर्नलजेम्सटाड (Col, James 


= 

Tod) महाभागस्य (१७८२-१८३६) नामातिप्रसिद्धं गौरवाऽऽस्पद्‌ 
च विद्यते | राजस्थानस्येतिहासोऽस्माक .देशस्येतिहासे सर्वाधिक- 
गौरवाऽऽस्पदं मूलं च विद्यते । प्रदेशेऽस्मिन्‌ यथा शौयेस्योदाहरणानि 
प्रस्तुतान्यभूवन्‌ तथा अन्यत्र न विद्यन्ते । अत्र वीराणां चंरितानि 


सततगत्या सकलसंसारस्य जनान्‌ विशेषतया प्रेरयन्तीति । टाड- | 
महाभागः अस्य प्रदेशस्य विस्तृतमितिहासं खिखितवान्‌, १८२९- ` 


३२ ई० वर्षाणां मध्ये प्रकाकितवांश्च। टाडमहोदयः महाराणा- . 


Sony अमितान्‌ संग्रामपूतान्‌ प्रदेशान्‌ स्वयमेव गत्वा 
yata । राजस्थानस्य ऐतिहासिकप्रदेशान्‌ परिभ्रम्य सम्यग 
बिवेच्य च स्वभ्रन्थं निर्मितवान्‌ । अस्यां यात्रायां तेन बहुविधकष्टाः 
अनुभूताः | टाडमहाभागस्य पिता भारतवर्ष शासकीयसेवायाम्‌ 
(1. ७ S) अधिकारी आसीत्‌ । 

वाल्यादेवा5म्‌ देशं प्रत्याकृष्टः १८०७ Fo वर्षेऽयं भारतदेश- 
मागच्छत्‌ । १८३१ ई० वर्ष च स्वदेशं प्रत्यावतेत । अत्रागत्य 
स्वसैन्यसंचालनप्रतिभां प्रदर्शयत्‌ सः ग्रिटिशराजकीयसेनायामुच्चा- 
घिकारी चाऽभवत्‌ । १८१३ ई० वर्ष राजस्थाने आङ्गलसैन्यप्रति- 
निधेः सहायकस्य (Assistant Resident) पदे, १८१८ fo 
वर्ष राजनीतिकप्रतिनिभिपदे (Political Agent) सम्मानितः 
अभवत्‌ | यदा लाडंहेस्टिजमहाभागः तत्कालीन: महाप्रश।सक 
(Gouernor General) नेपालपिण्डारीणां विरुद्धं सँन्याऽभि- 
यानमारभत, तदा टाडमहाभागः नानाविधानि मानचित्राणि निर्माय 
स्वस्वामिभक्ति प्रादर्शयत्‌ | यदा च राजस्थानीयः शासकः भीरमा 
महाभागः महाराष्ट्रीयजनानां संकलेन त्रस्तः जात टाडमहाभाग 

महाराणामहोदय: राजस्थानमरेवाडप्रदेशीयक्रृषकाणा मैवेस्थोया: अपि 
; सम्यग्बोधं कृतवान्‌ । राजस्थानीयस्य कस्यचिद्‌ देशीयरावराजस्य 
7 माता एकस्मिन्‌ रक्षाबन्धनाऽवसरे कनंलजेम्सटाडमहाभागं प्रति 
स्वकृतज्ञतां प्रकाशयितु रक्षासूत्रं सम्प्रेष्य तं श्रातरं निमितवती। 
O राजस्थानीयवीरस्वसृणाम्‌ आङ्गळश्रातृन प्रति सद्भावनायाः 
चरमोत्कंः विद्यते | एतादुशेष्वेव प्रसंगेषु राजस्थानस्य नानाप्रदेशान्‌ 
सम्यक्‌ परिभ्रम्य टाडमहोदयेन स्वप्रसिद्धेतिहासग्रन्थः निर्मित: | 
सरवूलूजलेहेग (Sir Wolsale Haig) महाभागोऽपि भार- 
तीयेतिहासाऽनुसन्धाने बहुविधं परिश्रममकरोत्‌ । सः अनेकभारत- 
वासिनाम्‌ आङ्गलदेशीयानाञ्च विदुषां साहाय्येन केम्ब्रिज हिस्ट्री 
. आफ इण्डिया (Cambridge History of India) इति नाम्ना 
` प्रसिद्धां रचनामरचयत्‌ । विन्शैण्टस्मिथमहाभागो भारतदेशी- 
येतिहासमाङगलभाषायां विस्तरशः लिखितवान्‌ । उभौ सरवूलू- 
जलेहेग-विन्शेण्टस्मिथमहोदयौ वर्त॑मानशताब्याः आरम्भे एव 
इमां देवमूभिमागतवन्तौ । तौ देशस्य विविधभागान्‌ परिश्रम्येति- 
ह्यतथ्याननुसन्घाय स्वत एव विचार्यं वर्तँमानवेज्ञानिकपद्धत्या 
स्वग्नन्थान्‌ प्रस्तुतवन्तौ । 
अनेन सिध्यति नूनमेव बहवः विदेशिनः जिज्ञासवः अस्य 
“देशस्य भाषासभ्यतासंस्कृतिमन्वेष्ट्‌मिच्छन्तः येऽत्र समागताः ते 
स्वयोग्यताक्षमताऽनुरूप्ं लाभञ्चाप्तवन्तः । अस्माकं मातृभूमिः 
` खलू स्पशेमणिः विद्यते यस्याः स्पर्शमात्रेण काचलोहसदृद्याः 
` दरिद्राः राष्ट्रजनाइच सौभाग्यश्रियः बहुविधगुणनिधीनवाप्य Fa- 

सदृशाः समृद्धिशालिनः भवन्ति | यथाऽस्माकं JÄN: सकलसंसारस्य 
गुरुजनाः कुशलक्षेमनियंत्रकाइच बभूवुः तथा भविष्यत्काले वयमपिः 
भूयास्म | पुराऽऽचार्यमनोः वाक्यं यथा भूतकाले तथाऽऽगामिकाले 
च सत्य भूयात्‌ । 
एतद्देशप्रसुतस्य सकाशादग्रजन्मनः | 
ed स्वं चरित्रं शिक्षेरन्‌ पृथिव्यां सर्वमानवाः ॥ 
: WA ॥२॥२०॥ 

- यत्त्रसवेस्व के वैमानिक प्रकरण का | + 

(प्रथमः सर्गः) . Sto | 


. नेषधीयचरित का अभिनव समी- (-प्रो८ ¦ 


क्षात्मक एवं व्यास्यात्मक अध्ययन | डा० : 


- आर्ष-काव्य एवं प्रकृति Som न 
ya ग्ीयचरित-विमर्ज —प्रो० ० शिवबारूक द्विवेदी 
; SE { Slo प्रकालमित्र शास्त्री १०.० 


--प्रो ० ' शिववालक द्विवेदी, 
डा०.प्रकाशमित्र शास्त्री Yoo. 


- गीर्वाण्युपासका: वैदेशिका:  --डा० कान्तिकिशोर भरतिया ४०० 
- किखुताजु नीयम्‌ (प्रथमः सर्गः) —sto कृष्णकान्त त्रिपाठी ४:८० | 
. संस्कृत दिग्दशिका-प्रकाश ० प्रकाशमित्र शास्त्री २५०. 


(डा० प्रकाशमित्र शास्त्री 
| श्री हरिप्रसाद तिवारी १:६० 

